

समाचार

26 मई को वार्ड क्र. 09, 12, 31, 34, 47, 51, 56, 62 में पहुंचेगी मोबाईल मेडिकल यूनिट
(करेगी विभिन्न बीमारियों की निःशुल्क जांच व इलाज, अभी तक 1022 शिविरों के माध्यम से 48917 व्यक्ति हुए लाभान्वित)



कोरबा 25 मई 2021 – छत्तीसगढ़ मुख्यमंत्री स्लम स्वास्थ्य योजना के तहत 26 मई बुधवार को वार्ड क्र. 09, 12, 31, 34, 47, 51, 56, 62 के निर्धारित स्थलों में मोबाईल मेडिकल टीम पहुंचकर शिविर लगाएगी तथा लोगों की मुफ्त जांच एवं निःशुल्क इलाज करेगी, वहीं अब तक 1022 शिविरों के माध्यम से कोरबा निगम क्षेत्र में 48917 व्यक्तियों की मुफ्त जांच एवं उनका निःशुल्क इलाज किया जा चुका है।

छत्तीसगढ़ सरकार द्वारा स्लम क्षेत्र में रहने वाले लोगों को उनकी बस्ती घर एवं दुवार पहुंचकर गुणवत्तापूर्ण निःशुल्क स्वास्थ्य परामर्श, उनकी जांच एवं विभिन्न बीमारियों का इलाज व दवाईयां उपलब्ध कराने हेतु जनकल्याणकारी योजना मुख्यमंत्री स्लम स्वास्थ्य योजना क्रियान्वित की गई है। योजना के तहत डाक्टर, नर्स तथा अन्य मेडिकल स्टाफ व दवाईयों के साथ मोबाईल मेडिकल यूनिट स्लम क्षेत्रों में पहुंचती है

तथा वहाँ के निवासियों की निःशुल्क जांच व विभिन्न बीमारियों का इलाज करती है। नगर निगम कोरबा क्षेत्रांतर्गत विगत 06 नवम्बर से मोबाईल मेडिकल यूनिट निर्धारित कार्यक्रम के तहत वार्डों एवं बस्तियों में पहुंच रही है, वहीं अब तक निगम क्षेत्र में 1022 शिविरों के माध्यम से 48917 व्यक्तियों की मुफ्त जांच एवं उनकी विभिन्न बीमारियों का इलाज किया गया।

बुधवार 26 मई को इन स्थानों पर पहुंचेगी मेडिकल यूनिट— निर्धारित कार्यक्रम के अनुसार 26 मई 2021 बुधवार को वार्ड क्र. 09 बरबसपुर भिलाईखुर्द नम्बर-3, वार्ड क्र. 12 सामुदायिक मंच चिमनीभट्टा, वार्ड क्र. 31 दादरखुर्द जगन्नाथ मंदिर के पास, वार्ड क्र. 34 बेलगरी बस्ती अमरसिंह होटल के पीछे, वार्ड क्र. 47 गोपालपुर सांस्कृतिक मंच के पास, वार्ड क्र. 51 केंदईखार पीपल पेड़ के पास सामुदायिक भवन, वार्ड क्र. 56 पंखादफाई सामुदायिक भवन, वार्ड क्र. 62 नरईबोध स्कूल के पास मोबाईल मेडिकल यूनिट पूरे साजो-सामान के साथ पहुंचेगी तथा प्रातः 08 बजे से अपराह्न 03 बजे तक लोगों की निःशुल्क जांच एवं उनकी बीमारियों का मुफ्त में इलाज करेगी।